

Mugu fáa betri samstarv í lag við Javnaðarflokkkin

– Tað nyttar ikki at sambandsflokkurin kappast seg inni í spurninginum um ríkisfelagsskapin. Tí er tað neyðugt at fáa tættari samstarv við hinar amdstøðuflokkarnar um tað, sum flokkarnir eru felags um

ÁKI BERTHOLDSSEN

– Einsamallir koma vit ongantíð. Tí er tað neyðugt at fáa aðrar flokkar at taka undir við okkum.

Hetta var boðskapurin frá Edmundi Joensen, formanni sambandsflokksins til fólkafundinum, sum sambandsflokkurin hevði í Suðuroynni friggjakvöldið.

Fleiri av toppinum í sambandsflokkinum vóru komnir til Suðuroyar at greiða frá, hvussu sambandsflokkurin kundi hugsað sær at viðurskiftini millum Danmark og Føroyar verða skipað í framtíðini.

Sjálvt uppskotið er væl viðgjørt í fjølimóðinum, so tað skulu vit ikki troytt les-



Eitt sindur av fólki hevði leitað sær á sambandsfund í Suðuroynni friggjakvöldið, at fáa meiri at vita um nýskipanaruppskotið hjá sambandsflokkinum, umframt at tosa um onnur mál, sum eru uppi í dagsins politikki, eitt nú oljuvinnu.

aran við einuferð afturat.

Men í stuttum kann tað ikki koma óvart á nakran, at ríkisfelagsskapurin skal varðveittast, tí tað heldur flokkurin gevur føroyingum bestu trygðina og bestu møguleikarnar í framtíðini, tí so eru ikki bara húrðarnar til Danmark opnar, men eisini húrðarnar til tað velduga ES samveldið standa

viðopnar fyri okkum, við teimum møguleikum, tað ber í sær.

Samstundis skulu føroyingar hava felags kongshús, gjaldoyra, grundlóg, verjuma, úttanríkisál og rættarskipan við danir.

Tættari samstarv við javnaðarflokkkin
Í kjakinum aftaná framløg-

una hjá flokstormanninum visti Jákup Joensen, fyrrverandi lögtingsmaður á, at tað nyttaði onki, um sambandsflokkurin kappast seg inni við sínum uppskotið.

Og hann helt, at sambandsflokkurin átti at leggja stórt dent á at samstarva við javnaðarflokkkin um tað, sum báðir flokkarnir vóru felags um.

– Báðir flokkarnir vilja varðveita ríkisfelagsskapin.

Og skal ríkisfelagsskapurin varðveittast, er neyvan nakar ivi um, at vit skulu hava felags kongshús, gjaldoyra og grundlóg.

– Hvi try málsökni í tí sekskantinum, sum sambandsflokkurin sigur skal halda ríkinum saman, úttanríkisráðgjafi, rættarskipanin

og verjumaðin ber altíð til at tosa um.

– Kunnu javnaðarflokkurin og sambandsflokkurin semjast um Føroya stöðu í ríkinum, skal so lítið til, aðrenn meiriluti færst, sigur Jákup Joensen.

Hann helt eisini, at tað fullveldismálið kemur fyri á fólkatingi, eigur sambandsflokkurin at gera hvat hann kann fyri at fáa sín sjónarmið fram.

– Og vit bestu máttin hjá sambandsflokkinum at ávirka úrslitið av viðgerðini í fólkatinginum, er igjøgnum Jóannes Eidesgaard.

Ein annar sambandsmaður, Sofus Strøm, helt, at hetta ljóðaði ógvuliga skilgott.

– Hetta kann verða við til at grava einu grov fyri fullveldisáttanini hjá samgonguni.

– Tí so er skjótt at hugsa sær, at samgongan noyðist at koma til eina samda andstöðu eftir stúðuli fyri fullveldisáttanini, segði Sofus Strøm.

Ongin møguleiki

Hvveginn helt Flemming Mikkelsen, lögtingsmaður, ikki, at tað var serliga sannlíkt at tað fór at renna saman millum sambandsflokkkin og javnaðarflokkkin.

– Eftir lögtingsvalið vildi javnaðarflokkurin sleppa innast á botn í fullveldislandstýrinum. Men eftir stórt tryst kunningardi javnaðarflokkurin so at enda, at hann ger onga semju, sum ber í sær, at Føroyar fara úr ríkisfelagsskapinum.

– Tað, sum frættist frá javnaðarflokkinum er so órjúkandi at tað er sera trupult at rokna út, hvar hann stendur í fullveldismálinum, sigur Flemming Mikkelsen.

Rúkandi ósamd um figgjjarlógina

ÁKI BERTHOLDSSEN

– Tað er djup ósemja í samgonguni um figgjjarlógina fyri komandi ár.

Hetta kundu teir báðir figgjjarnevndarlimirnir hjá sambandsflokkinum, Flemming Mikkelsen og Lisbeth Petersen, avdúka á fundi fyri suðuroyingum friggjakvöldið.

Tey kundu ikki utgreina hetta í smálutir í meðan málið var til viðgerðar.

Men tey vísu á, at ósemjan millum samgonguflokkarnar er so stór, at nú er tað greitt fyri øllum, at tað er eina og aleina fullveldismálið sum heldur samgonguni saman.

Tey søgdu, at talan er um ósemju um grundleggjandi mál, eitt nú heilsamál, sum fara at raka hvønn einasta føroying sera meint.

Tey hildu, at samgongan stórlega hevði undirmettt uppgávuna at effekt-

ivisera og rationalisera ymisk málsök, eitt nú heilsuverkið.

Og tey hildu eisini, at samgongan hevði nú verið noydd at ásanna, at tað var ikki so lætt, sum tey kanska høvdu hildið.

Tey bæði sambandsfólkinu í figgjjarnevndini siga eisini, at tey fara at skjóta upp at hækka pensjónirnar.

– Okkara endamálið er, at pensjónirnar her á landi skulu vera á hædd við tær í grannalöndunum. Men aðrenn vit seta tal á okkara uppskot, er tað neyðugt at fáa greiði á ætlanini hjá landsstýrinum at hækka pensjónirnar og um vit yvirhøvur kunnu taka undir við teiri ætlanini. Annars fer flokkurin m.a. at skjóta upp, at jattanin til vegakervið í Suðuroy verður hækkað.

Men ætlanin er at gera alt hetta innan karmarnar, sum eru lagdir, at figgjjarlógina skal ikki hækka.

Eiga at leggja oljuhavn í Suðuroy



Suðuroyingar vilja hava sambandsflokkkin at taka politiska avgerð um, hvar oljuhavnir skulu verða, men tað vil hann ikki. Her siga Edmund Joensen og Jákup Joensen og práta

ÁKI BERTHOLDSSEN

Á fundinum hjá sambandsflokkinum í Suðuroynni, vildi Alfred Olsen, lögtingsmaður hava at vita frá fundarfólkunum, hvønn týðning tey hildu, at tað hevði fyri Suðuroynna at ein oljuútgerðarhavn verður í Suður-

oyynni. Alfred Olsen er limur í vinunevndini, sum nú fer at vígera uppskotið um útbjóðingarnarfarir.

Og tað fekk hann eisini at vita frá fólki.

Hann fekk at vita, at oljuvinnan fór at verða spurningur um liv ella deyð fyri

Suðuroynna.

Eitt nú segði Dia Poulsen, at oljuvinnan fór ikki bara at bjarga Suðuroynni, hon fór eisini at bjarga Sandoyynni. Fyr var heilt vanligt, at sandoyingar komu til Suðuroyar at arbeiða, tí tað er so stutt millum. Og verður oljuvinnan lögð í Suður-

oyynni, fer sama mynstur at taka seg uppaltur, segði verkföðingurin úr Vági.

Hann helt, at tað var neyðugt, at politisk avgerð varð tikin um, hvar oljuhavnir skuldi vera, tí annars koma vit onga leið.

Kaj Meyer helt, at kemur oljuvinnan ikki í Suðuroynni, er oneyðugt at tosa um nakað annað, tí fiskiflotin er á veg av oyynni, hagar kapitalurin er.

Eisini Sofus Strøm helt, at tað var neyðugt at sambandsflokkurin markeraði seg til frama fyri Suðuroy í oljumulnum.

Suðuroyar Oljuvinnurað hevur spurt allar flokkarnar, hvørja stöðu teir hava til, ein ein oljuhavn verður lögð í Suðuroynni.

– Sambandsflokkurin hevur svarað, at politisk avgerð eigur ikki at vera tikin um, hvar oljuhavnir skal vera, sigur Alfred Olsen.

– Tað skal vinnan sjálf finna útav. Men velur vinnan at reka sítt virksemi útrá Suðuroynni, skil hon fáa fullan stúðul til tað frá sambandsflokkinum, segði lögtingsmaðurin.